

Ἰωάννου Γ

Ὁ πρεσβύτερος Γαῖω¹ τῷ ἀγαπητῷ, ὃν ἐγὼ ἀγαπῶ ἐν ἀληθείᾳ. **1**

Ἀγαπητέ, περὶ πάντων εὐχομαι² σε εὐδοῦσθαι³ καὶ ὑγιαίνειν,⁴ καθὼς **2**
 εὐδοῦται³ σου ἡ ψυχὴ. Ἐχάρην γὰρ λίαν,⁵ ἐρχομένων ἀδελφῶν καὶ **3**
 μαρτυρούντων σου τῇ ἀληθείᾳ, καθὼς σὺ ἐν ἀληθείᾳ περιπατεῖς. **4**
 Μειζότεραν τούτων οὐκ ἔχω χαράν, ἵνα ἀκούω τὰ ἐμὰ τέκνα ἐν ἀληθείᾳ
 περιπατοῦντα.

Ἀγαπητέ, πιστὸν ποιεῖς ὃ ἐὰν ἐργάσῃ εἰς τοὺς ἀδελφοὺς καὶ εἰς τοὺς **5**
 ξένους,⁶ οἱ ἐμαρτύρησάν σου τῇ ἀγάπῃ ἐνώπιον ἐκκλησίας· οὗς καλῶς **6**
 ποιήσεις προπέμψας⁷ ἀξίως⁸ τοῦ θεοῦ. Ὑπὲρ γὰρ τοῦ ὀνόματος ἐξῆλθον **7**
 μηδὲν λαμβάνοντες ἀπὸ τῶν ἐθνῶν. Ἡμεῖς οὖν ὀφείλομεν **8**
 ἀπολαμβάνειν⁹ τοὺς τοιούτους, ἵνα συνεργοὶ¹⁰ γινώμεθα τῇ ἀληθείᾳ.

Ἐγραψα τῇ ἐκκλησίᾳ· ἀλλ' ὁ φιλοπρωτεύων¹¹ αὐτῶν Διοτρεφῆς¹² οὐκ **9**
 ἐπιδέχεται¹³ ἡμᾶς. Διὰ τοῦτο, ἐὰν ἔλθω, ὑπομνήσω¹⁴ αὐτοῦ τὰ ἔργα ἃ **10**
 ποιεῖ, λόγοις πονηροῖς φλυαρῶν¹⁵ ἡμᾶς· καὶ μὴ ἀρκούμενος¹⁶ ἐπὶ

¹ Γαῖος, ου, ὁ, Gaius. ² εὐχομαι, pray, wish. ³ εὐδοῶ, cause to prosper. ⁴ ὑγιαίνω, be in good health, am well. ⁵ λίαν, greatly, very. ⁶ ξένος, strange, stranger. ⁷ προπέμπω, send before, send forth. ⁸ ἀξίως, worthily, in a manner worthy of. ⁹ ἀπολαμβάνω, receive from, get back. ¹⁰ συνεργός, οὗ, ὁ, fellow worker. ¹¹ φιλοπρωτεύω, wish to be first, desire preeminence. ¹² Διοτρεφῆς, ους, ὁ, Diotrophes. ¹³ ἐπιδέχομαι, receive, accept. ¹⁴ ὑπομνήσκω, remind, remember. ¹⁵ φλυαρέω, gossip against, talk nonsense about. ¹⁶ ἀρκέω, assist, suffice.

τούτοις, οὐτε αὐτὸς ἐπιδέχεται¹ τοὺς ἀδελφούς, καὶ τοὺς βουλομένους
 κωλύει, καὶ ἐκ τῆς ἐκκλησίας ἐκβάλλει. Ἀγαπητέ, μὴ μιμοῦ² τὸ κακόν, 11
 ἀλλὰ τὸ ἀγαθόν. Ὁ ἀγαθοποιῶν³ ἐκ τοῦ θεοῦ ἐστίν· ὁ κακοποιῶν⁴ οὐχ
 ἐώρακεν τὸν θεόν. Δημητρίῳ⁵ μεμαρτύρηται ὑπὸ πάντων, καὶ ὑπ' 12
 αὐτῆς τῆς ἀληθείας· καὶ ἡμεῖς δὲ μαρτυροῦμεν, καὶ οἶδατε ὅτι ἡ
 μαρτυρία ἡμῶν ἀληθὴς ἐστίν.

Πολλὰ εἶχον γράφειν, ἀλλ' οὐ θέλω διὰ μέλανος⁶ καὶ καλάμου⁷ σοι 13
 γράψαι· ἐλπίζω δὲ εὐθέως ἰδεῖν σε, καὶ στόμα πρὸς στόμα λαλήσομεν. 14
 Εἰρήνη σοι. Ἀσπάζονται σε οἱ φίλοι. Ἀσπάζου τοὺς φίλους κατ' ὄνομα.

¹ ἐπιδέχομαι, receive, accept. ² μιμέομαι, imitate, emulate. ³ ἀγαθοποιέω, do good/right, do what is good/right. ⁴ κακοποιέω, do evil, harm. ⁵ Δημήτριος, ου, ό, Demetrius. ⁶ μέλαν, ink. ⁷ καλάμος, ου, ό, reed, reed-pen.